

unnabi.bl

www.FaizAhmedOwaisi.com

# دل کی چالیس پیماریاں

تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

علیہ الرحمۃ اللہ القوی

مفتی محمد فیض احمد اویسی رضوی

For More B  
g/details/@z



بِسْمِ اللَّهِ الرَّحْمَنِ الرَّحِيمِ  
الصلوة والسلام عليك يا رحمة للعالمين ﷺ

# دل کی چالیس بیماریاں

تھنیں لٹھیں

شس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی رضوی رحمۃ اللہ تعالیٰ علیہ

○ ..... ○ ..... ○ ..... ○ ..... ( )

( ) ..... ○ ..... ○ ..... ( )

( ) ..... ○ ..... ( )

Click For More Books

بسم الله الرحمن الرحيم

نحمده ونصلی ونسلم علیٰ رسولہ الکریم

تقدیم

کسی بھی تہذیب کا مطالعہ کرتے وقت مندرجہ ذیل عناصر ترکیبی کا خیال رکھنا بہت ضروری ہے۔

☆ اہل تہذیب کے عقائد۔

☆ اہل تہذیب کی نظر میں انسان کا مقام۔

☆ اہل تہذیب کا اخلاق۔

دنیا میں مختلف تہذیبوں نے جنم لیا اور انسانی معاشرے پر اپنے گہرے اثرات مرتب کئے مگر یہ حقیقت ہے کہ کوئی تہذیب بھی انسان کو معراج انسانیت سے آشنا نہ کر سکی۔ اس حقیقت سے ہر وہ منصف مزاج آدمی واقف ہے جس نے مختلف تہذیبوں کا تقابلی تجزیہ کیا ہے۔ **الحمد للہ!** اسلامی تہذیب نے جو عقائد پیش کئے اور جس طرح انسان کو مقام رفیع عطا کیا اور اس کی کامیاب زندگی کے لئے جن اخلاق کو تشکیل دیا وہ کارنامہ اپنی مثال آپ ہے۔ اخلاق کے دو پہلو ہیں **اخلاق حسنہ اور اخلاق شنیعہ**۔ اسلامی تہذیب نے اخلاق حسنہ کی ترغیب دلائی اور اخلاق شنیعہ کی تردید فرمائی۔ اس کی وجہ یہ ہے کہ اخلاق حسنہ سے انسانی دل کو صحت نصیب ہوتی ہے جبکہ اخلاق شنیعہ اس کو بیمار کر دیتے ہیں۔

زیر نظر مقالہ میں محقق عصر، فیض مجسم حضرت علامہ محمد فیض احمد اویسی رضوی صاحب دامت برکاتہم العالیہ نے مفکر اسلام حضرت علامہ پروفیسر محمد حسین آسی صاحب کی تحریک پہ **”دل کی چالیس بیماریاں“** کے عنوان سے انہی اخلاق شنیعہ کا ذکر کیا ہے تاکہ ہر بندہ مومن اُن سے بچاؤ کی تدابیر اختیار کر سکے۔ یاد رہے کہ اگر ہر شخص اپنی جسمانی صحت کے ساتھ ساتھ روحانی صحت پر بھی کامل توجہ دے اور اخلاق شنیعہ کی ان ہولناک بیماریوں سے بچنے کی کوشش کرے تو معاشرہ بھی صحت مند اقدار کا حامل ہوگا اور تہذیب کو بھی چار چاند لگ جائیں گے۔ مذکورہ صدر ہمارے دونوں بزرگ ملک و ملت کے گہرے درد سے لبریز ہیں۔ موجودہ دور کے مذہبی و تہذیبی انحطاط پر ان کی گہری نظر ہے۔ اس لئے ایک نے اس عصری ضرورت کو محسوس فرمایا اور دوسرے نے اس کو عملی جامہ پہنا دیا۔

اس مختصر مگر نہایت اصلاح افروز مقالے کو شائع کرنے کے لئے مکتبہ نقش لاٹانی سیالکوٹ نے قدم آگے بڑھایا۔ اس سے پہلے بھی مکتبہ رسول اللہ ﷺ کی نماز، حضور نقش لاٹانی کا مذہبی تعامل، امام حسین رضی اللہ تعالیٰ عنہ کی حقانیت جیسی مایہ

Click For More Books

<https://archive.org/details/@zohaibhasanattari>

ناز تحریریں شائع کرنے کا شرف حاصل کر چکا ہے۔ اس مکتبہ کا روحانی تعلق شہبازِ اویج طریقت، تاجدارِ ملکِ معرفت حضرت الشیخ السید پیر علی حسین شاہ نقشب لاثانی علی پوری **قدس سرہ** کے دامنِ محبت سے قائم ہے اور حضرت آسی کا سایہ ہما پایہ ہمیشہ اس کو اپنی آغوش میں لئے ہوئے ہے۔ مولا کریم ان بزرگوں کے فیض سے اس مکتبہ کو مزید ترقی عطا فرمائے۔

آمین

## غلام مصطفیٰ مجددی شکر گزہ

بسم الله الرحمن الرحيم

احیاء العلوم اور دیگر تصانیف میں جیسے سیدنا امام غزالی **قدس سرہ** نے دل کے امراض پھر اُن کا علاج جس تفصیل و تحقیق سے بیان فرمایا ہے۔ یہ اُنہی کا حصہ ہے اسلافِ صالحین **رحمۃ اللہ تعالیٰ علیہ** نے جنہیں قولاً و فعلاً اور تحریراً موتیوں کی طرح بکھیر دیا تھا۔ امام غزالی **قدس سرہ** نے اُنہیں سمیٹ کر اپنی تصانیف میں یکجا فرمادیا۔ اب اُن کے جانشین اپنی کتب میں اُنہیں موقع محل پر بیان فرماتے ہیں۔ چنانچہ اعلیٰ حضرت امام احمد رضا مجدد بریلوی **قدس سرہ** نے فتاویٰ افریقہ میں اور اُن کے ایک معاصر علامہ مفتی مظہر اللہ دہلوی **قدس سرہ** نے اُنہیں اپنے رسالہ **مظہر الاخلاق** میں بیان فرمایا وہ دل کی بیماریاں یہ ہیں۔

## دل کی چالیس بیماریاں

☆ اعتقادِ کفر و بدعت

کافر رہنا یا ایسی چیز کا اعتقاد رکھنا جو کفر ہے اور ان چیزوں کو اچھا یا بُرا کہنا جس کی اولہ اربعہ میں کوئی اصل نہ ہو۔ لیکن یہ بات یاد رکھنی چاہیے کہ جس چیز کی ممانعت ان دلائل سے ثابت نہ ہوگی۔ وہ مباح ہوگی اس کو گاہے گاہے کر لینے میں کوئی مضائقہ نہیں۔

لیکن اس کا اس طرح رواج دینا کہ یہ معلوم ہو کہ یہ بھی دین میں داخل ہے نری بدعت ہے ہاں اگر وہ فی نفسہ عمدہ ہے اور اس پر مستند علماء اور اولیاء اللہ کا عمل رہا ہے تو اس کا کر لینا مستحب ہے لیکن اگر علماء مستندین نے اس کا انکار کیا ہے تو اس میں سکوت بہتر ہے۔ نہ اس کے کرنے والے کو بدعتی کہو اور نہ اس کے منکر کو ملامت کرو، ادب کی راہ چلو۔ طریقہ اہل

Click For More Books

<https://archive.org/details/@zohaibhasanattari>

سنت یہ ہے کہ ادلہ اربعہ سے ہر چیز جس طرح ثابت ہے اُس کو اسی طرح تسلیم کرنا چاہیے۔

### ☆ حب مدح و خوف ذم

یہ چاہنا کہ لوگ اچھا کہیں بُرا نہ کہیں۔ پس اُن کے اچھا بُرا کہنے کو برابر سمجھو کیونکہ یہ فائدہ اور ضرر دینے والی چیز نہیں اور بالکل نڈر ہو کر اہل سنت کے طریقہ پر چلو۔

### ☆ اتباع ہوا

شریعت کے خلاف خواہش نفس کے تابع ہونا۔ پس جو چیز حرام ہے اُس میں تاویل نہ کرو اُس کے بارے میں قرآن پاک نے فرمایا:

أَفَرَأَيْتَ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَى عِلْمٍ وَخَتَمَ عَلَى سَمْعِهِ وَقَلْبِهِ وَجَعَلَ عَلَى بَصَرِهِ غِشَاوَةً فَمَنْ يَهْدِيهِ مِنْ بَعْدِ اللَّهِ أَفَلَا تَذَكَّرُونَ

**ترجمہ:** بھلا دیکھو تو وہ جس نے اپنی خواہش کو اپنا خدا ٹھہرایا، اور اللہ نے اسے باوصف علم کے گمراہ کیا اور اس کے کان اور دل پر مہر لگادی اور اس کی آنکھوں پر پردہ ڈالا تو اللہ کے بعد اسے کون راہ دکھائے تو کیا تم دھیان نہیں کرتے۔

(پارہ ۲۵، سورۃ الجاثیہ، آیت ۲۳)

بزم فیضانِ اویسیہ  
www.faizahmedowaisi.com

اس قرآنی حکم سے ہی اُس کی مذمت پوری طرح ظاہر ہو جاتی ہے۔

### ☆ حب دنیا

جس چیز کا آخرت میں ثمر نہ لکے اُس کو چاہنا۔ حضور اکرم ﷺ نے ارشاد فرمایا دنیا مومن کا قید خانہ ہے اور کافر کی جنت۔

پس اکثر موت کو یاد کرو اور اللہ سے لو لگاؤ، دنیا کو فنا ہونے والی سمجھو۔ قرآن پاک نے فرمایا:

وَمَا الْحَيَاةُ الدُّنْيَا إِلَّا مَتَاعُ الْغُرُورِ ۝

**ترجمہ:** اور دنیا کا جینا تو نہیں مگر دھوکے کا مال۔ (پارہ ۲۷، سورۃ الحدید، آیت ۲۰)

اور کہیں فرمایا

مَتَاعُ الدُّنْيَا قَلِيلٌ ۚ

**ترجمہ:** دنیا کا برتا تھوڑا ہے۔ (پارہ ۵، سورۃ النساء، آیت ۷۷)

Click For More Books

<https://archive.org/details/@zohaibhasanattari>



لہذا اس سودائے فریب اور متاعِ قلیل سے محبت ناعاقبت اندیشی کے سوا اور کیا ہو سکتی ہے۔

☆ **تکبر**

اپنے آپ کو دوسرے سے اچھا سمجھنا۔ حضور اکرم ﷺ نے فرمایا

(۱) جس کے دل میں رائی برابر تکبر ہو گا وہ جنت میں داخل نہ ہوگا۔

(ب) جو شخص تکبر کرتا ہے اُس کو اللہ تعالیٰ لوگوں کے نزدیک سُور اور بندر سے بھی زیادہ ذلیل کر دیتا ہے۔ دیکھو تکبر کی وجہ سے شیطان کا کیا حشر ہوا۔ پس ہر ایک کے ساتھ تعظیم و تواضع سے پیش آؤ۔

☆ **عجب**

خود کو اپنے کمال کی وجہ سے اچھا سمجھنا۔ حضور اکرم ﷺ نے فرمایا کہ یہ بُری خواہشات اور بخل سے بھی زیادہ بدتر چیز ہے۔ پس اپنی صفات کو اللہ تعالیٰ کا عطیہ سمجھو اور اُس سے ڈرتے رہو کہ وہ چھین نہ لے۔

☆ **ریاء**

لوگوں کو دکھانے کے واسطے نیک کام کرنا۔ حضور اکرم ﷺ نے فرمایا تھوڑی ریا بھی شرک ہے پس جاہ کی محبت اور عجب نکال ڈالو۔ ریا سے امن پاؤ گے اور اگر اس سے نہ بچ سکو تو اس خیال سے اعمالِ صالحہ ترک نہیں کرو کہ ریا مشرک بنانے والی ہے کئے جاؤ کچھ روز یہ بات رہے گی پھر عادت سی ہو جائے گی۔ پھر عادت سے عبادت اور انشاء اللہ پھر اس میں اخلاص بھی آ ہی جائے گا۔

☆ **غرور**

شیطان فریب کی وجہ سے نفسانی خواہش پر مطمئن ہو جانا۔ اللہ تعالیٰ فرماتا ہے:

**فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُم بِاللَّهِ الْغُرُورُ**

**ترجمہ:** تو ہرگز تمہیں دھوکا نہ دے دنیا کی زندگی اور ہرگز تمہیں اللہ کے حلم پر دھوکہ نہ دے وہ بڑا فریبی (شیطان)۔

(پارہ ۲۱، سورۃ لقمان، آیت ۳۳)

شیطان کی مذمت بچہ جہالت کی مذمت ہے کیونکہ جہالت سے یہ پیدا ہوتا ہے پس اپنے اقوال و افعال کو قرآن وحدیث اور بزرگانِ دین کے تابع کرو۔

☆ **خُب جاہ**

Click For More Books

<https://archive.org/details/@zohaibhasanattari>

یہ چاہنا کہ لوگ ہم کو بڑا سمجھیں۔ اللہ تعالیٰ ارشاد فرماتا ہے:

**بَلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا وَالْعَاقِبَةُ لِلْمُتَّقِينَ**

**ترجمہ:** یہ آخرت کا گھر ہم ان کے لئے کرتے ہیں جو زمین میں تکبر نہیں چاہتے اور نہ فساد، اور عاقبت پرہیزگاروں

ہی کی ہے۔ (پارہ ۲۰، سورۃ القصص، آیت ۸۳)

اپنی حقیقت پر تو غور کرو اور کسی صفت کمالیہ کی وجہ سے کسی نے تمہاری عزت بھی کی تو وہ عزت اس کمال کی ہوئی نہ تمہاری ہوئی پس وہ صفت اپنی عزت چاہے یا نہ چاہے تم کون؟ تم خود کو حقیر سمجھتے رہو اور جہاں تک ہو سکے اپنی شہرت نہ چاہو اور تواضع سے پیش آؤ اسی میں بہتری ہے۔

☆ **حرص**

یہ کوشش کرنا کہ ہمارے پاس مال زیادہ جمع ہو۔ اللہ تعالیٰ فرماتا ہے:

تم ہرگز اس طرف نظریں نہ لگانا جس سے بعض گروہ کفار کو نفع حاصل ہوا ہے ہم نے آرائش کے ساتھ دنیا کی زندگی رکھی ہے۔

**وَذَرِ الَّذِينَ اتَّخَذُوا دِينَهُمْ لَعِبًا وَلَهْوًا وَعَرَّتْهُمْ الْحَيَاةُ الدُّنْيَا**

**ترجمہ:** اور چھوڑ دے ان کو جنہوں نے اپنا دین کسی کھیل بنا لیا اور انہیں دنیا کی زندگی نے فریب دیا۔

(پارہ ۷، سورۃ الانعام، آیت ۷۰)

**فَلَا تُعْجِبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ الدُّنْيَا وَتَرْهَقَ أَنْفُسُهُمْ وَهُمْ كَافِرُونَ**

**ترجمہ:** تو تمہیں ان کے مال اور ان کی اولاد کا تعجب نہ آئے اللہ یہی چاہتا ہے کہ دنیا کی زندگی میں ان چیزوں سے

ان پر وبال ڈالے اور کفری پران کا دم نکل جائے۔ (پارہ ۱۰، سورۃ التوبہ، آیت ۵۵)

**وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطْعَمَ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا**

**ترجمہ:** اور اپنی جان ان سے مانوس رکھ جو صبح و شام اپنے رب کو پکارتے ہیں اس کی رضا چاہتے اور تمہاری آنکھیں

انہیں چھوڑ کر اور پر نہ پڑیں کیا تم دنیا کی زندگی کا سنگار چاہو گے اور اس کا کہا نہ مانو جس کا دل ہم نے اپنی یاد سے غافل

Click For More Books

<https://archive.org/details/@zohaibhasanattari>

کر دیا اور وہ اپنی خواہش کے پیچھے چلا اور اس کا کام حد سے گزر گیا۔ (پارہ ۱۵، سورۃ الکہف، آیت ۲۸)

وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيَاةِ الدُّنْيَا لِنَفْثَنَّهُمْ فِيهِ

وَرِزْقُ رَبِّكَ خَيْرٌ وَأَبْقَىٰ

**ترجمہ:** اور اے سننے والے اپنی آنکھیں نہ پھیلا اس کی طرف جو ہم نے کافروں کے جوڑوں کو برتنے کے لئے دی ہے جیتی دنیا کی تازگی کہ ہم انہیں اس کے سبب فتنہ میں ڈالیں اور تیرے رب کا رزق سب سے اچھا اور سب سے دیر پا

ہے۔ (پارہ ۱۶، سورۃ طہ، آیت ۱۳۱)

پس حرص نہ کرو حریص ہمیشہ ذلیل رہتا ہے اور جس قدر ہوتا ہے وہ بھی کھو بیٹھتا ہے اور اس کی وجہ سے بڑے بڑے عیوب پیدا ہو جاتے ہیں۔

اگر آمدنی سے زیادہ خرچ ہو تو خرچ گھٹاؤ ورنہ پھر جس قدر خرچ ہے اسی قدر کماؤ باقی وقت عبادت میں صرف

کرو۔

☆ **کینہ**

کسی کی طرف سے دل میں بُرائی رکھنا۔ حضور اکرم ﷺ نے ارشاد فرمایا کہ

آپس میں بغض نہ رکھو۔ پس باہمی میل جول نہ بڑھاؤ اور یہ بھی فرمایا کسی مسلمان کے لئے جائز نہیں کہ وہ اپنے مسلمان بھائی سے تین دن سے زیادہ ناراض رہے اور دونوں میں بہتر ہے جو صلح میں پہل کرے۔

☆ **غصہ**

اپنے خلاف بات معلوم کرنے کی وجہ سے خون کا جوش مارنا اور آپ سے باہر ہو جانا۔ حضور اکرم ﷺ نے فرمایا

کہ غصہ نہ کرو اگر غصہ آجائے تو تَعَوَّذْ (اعوذ باللہ من الشیطان الرجیم) پڑھ لو، کھڑے ہو تو بیٹھ جاؤ اور جب بھی نہ جائے تو ٹھنڈے پانی سے وضو کر لو۔

☆ **حسد**

کسی کے اچھے حال کا زوال چاہنا۔

حضور اکرم ﷺ نے ارشاد فرمایا کہ آپس میں حسد نہ کرو بہتر ہے کہ حاسد سے محبت سے پیش آؤ اگر تکلیف ہی سہی

وہ بھی تم سے محبت کرے گا اور اس طرح حسد دور ہو جائے گا ورنہ پھر حسد نہ پنپنے دے گا۔ یہ بھی فرمایا کہ حسد نیکی کو اس

Click For More Books

<https://archive.org/details/@zohaibhasanattari>



طرح کھا جاتا ہے جس طرح آگ سوکھی لکڑی کو کھا جاتی ہے۔

شیطان کے دل میں سب سے پہلے حسد پیدا ہوا تھا۔ جس نے بعد میں دوسری بیماریوں کی شکل اختیار کر لی اور اُسے خدا کی بارگاہ سے ہمیشہ کے لئے دور کر دیا۔

☆ **بخل**

جہاں خرچ کرنا چاہیے وہاں خرچ کرنے میں تنگ دلی کرنا۔

حضور اکرم ﷺ نے فرمایا: بخیل اللہ سے دور ہے، جنت سے دور ہے، لوگوں سے دور ہے اور دوزخ سے نزدیک ہے۔

پس اس صفت کو نکالو اور اکثر خدا کی راہ میں خرچ کرو کہ یہ بہت جگہ کام آئے گا اگر یہ نہ ہو سکے تو کسی حاجت مند کو قرض دیا کرو اس سے تمہارا مال بھی قائم رہے گا اور خرچ کرنے سے دو گنا ثواب مل جائے گا۔

☆ **غیبت**

کسی کی پیٹھ پیچھے اُس کی ایسی باتیں کرنا اگر وہ سُنے تو بُرا مانے۔

اللہ تعالیٰ فرماتا ہے:

وَلَا يَغْتَبْ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ

**ترجمہ:** اور ایک دوسرے کی غیبت نہ کرو کیا تم میں کوئی پسند رکھے گا کہ اپنے مرے بھائی کا گوشت کھائے تو یہ تمہیں

گوارا نہ ہوگا۔ (پارہ ۲۶، سورۃ الحجرات، آیت ۱۲)

پس جس کی غیبت کرو اُس سے معاف کرا لیا ورنہ اُس کے اور اپنے لئے استغفار کرتے رہو۔ یہ خیال کرو کہ ہم تو وہ کہہ رہے ہیں جو اُس میں موجود ہے۔ حضور اکرم ﷺ نے فرمایا کہ یہی غیبت ہے اور وہ بات جو اُس میں نہ ہو بیان کرنا، بہتان ہے اور یہ اُس سے بڑھ کر گناہ ہے۔ ہاں ظالم اور بد عقیدہ لوگوں کا اس لئے عیب بیان کرنا کہ لوگ اس سے بچیں درست ہے۔

☆ **جہل**

اپنے دین کی باتوں سے ناواقف رہنا۔

جہل وہ بیماری ہے جس کی وجہ سے انسان عقل و شعور سے دور ہو جاتا ہے۔ قرآن پاک نے اللہ کے بندوں کی

Click For More Books

<https://archive.org/details/@zohaibhasanattari>

اہم ترین صفت یہ بیان کی ہے کہ

وَإِذَا خَاطَبَهُمُ الْجَاهِلُونَ قَالُوا سَلَامًا ۝

**ترجمہ:** اور جب جاہل ان سے بات کرتے ہیں تو کہتے ہیں بس سلام۔ (پارہ ۱۹، سورۃ الفرقان، آیت ۶۳)

☆ امل

دنیا کی زندگی پر بھروسہ کرنا۔

☆ طمع

دنیا کی لذتوں کا لالچ کرنا۔ اس سے انسان ذلیل ہو جاتا ہے پس عزت و آبرو سے رہو اور طمع نہ کرو۔

☆ شہادت

کسی نیک آدمی پر بلا اور مصیبت آنے سے خوش ہونا۔

☆ عدوات

دنیا کے لئے کسی مسلمان سے دشمنی رکھنا۔

☆ جبن

دین کی باتوں میں نامردی اور سستی سے کام لینا۔

☆ غدر

عہد کر کے توڑ ڈالنا۔

☆ خلف وعدہ

وعدہ کر کے خلاف کرنا۔ اگرچہ بچوں کو بہلانے کے لئے ہی کیوں نہ ہو۔ حدیث پاک ہے: اُس کا ایمان نہیں جس کا وعدہ نہیں۔ قرآن پاک نے بھی وعدہ نبھانے کا سختی سے حکم دیا ہے۔

☆ سوء ظن

کسی پر بدگمانی کرنا۔ قرآن پاک نے فرمایا:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ

**ترجمہ:** اے ایمان والو بہت گمانوں سے بچو، بیشک کوئی گمان گناہ ہو جاتا ہے۔ (پارہ ۲۶، سورۃ الحجرات، آیت ۱۲)

Click For More Books

<https://archive.org/details/@zohaibhasanattari>

ایسی ظالم بیماری ہے جو معاشرتی قدروں کو پامال کر دیتی ہے۔

### ☆ اسراف

جہاں خرچ کرنے کا حکم نہ ہو وہاں خرچ کرنا یا حد سے زیادہ خرچ کرنا۔ قرآن پاک نے اسراف کرنے والے کو شیطان کا بھائی قرار دیا ہے۔

**إِنَّ الْمُبَذِّرِينَ كَانُوا إِخْوَانَ الشَّيْطَانِ**

**ترجمہ:** بیشک اڑانے والے شیطانوں کے بھائی ہیں۔ (پارہ ۱۵، سورۃ الاسراء، آیت ۲۷)

### ☆ عجلت

بغیر سوچے سمجھے ہر کام میں جلدی کرنا۔ یہ شیطانی صفت ہے جس کی وجہ سے انسان ہمیشہ ذلیل و خوار ہوتا ہے۔

### ☆ شقاوت

سخت دلی اور بے رحمی سے پیش آنا۔ پس مخلوق خدا پر شفقت کرتے رہو ورنہ کوئی پاس بھی پھٹکنے نہ دے گا۔ حدیث پاک ہے: جو رحم نہیں کرتا اُس پر رحم نہیں کیا جاتا۔ مخلوق خدا، خدا کا کنبہ ہے۔ اس پر رحم کرنا خدا کی رحمت حاصل کرنے کا بہترین ذریعہ ہے۔

### ☆ کفرانِ نعمت

کسی کی عنایت کا شکر نہ کرنا اس سے آدمی جہاں کا تہاں رہ جاتا ہے۔ قرآن پاک نے کفرانِ نعمت کی بہت مذمت فرمائی۔ فرمایا:

**وَلَئِنْ كَفَرْتُمْ إِنَّ عَذَابِي لَشَدِيدٌ**

**ترجمہ:** اور اگر (تم نعمتوں کی) ناشکری کرو تو میرا عذاب سخت ہے۔ (پارہ ۱۳، سورۃ ابراہیم، آیت ۷)

اس کے برعکس شکر گزاری اور احسان مندی کو نعمتوں میں اضافے کا باعث ٹھہرایا۔

**وَإِذْ تَأَذَّنْ رَبُّكُمْ لَئِنْ شَكَرْتُمْ لَأَزِيدَنَّكُمْ**

**ترجمہ:** اور یاد کرو جب تمہارے رب نے سنا دیا کہ اگر احسان مانو گے تو میں تمہیں اور دوں گا۔

(پارہ ۱۳، سورۃ ابراہیم، آیت ۷)

### ☆ تعلیق

اپنی تدابیر پر بھروسہ کرنا، خدا پر توکل نہ کرنا۔ انسان کیا ہے اس کی تدابیر کیا ہے؟ جب تک خدا کا فضل شامل حال نہ ہو ہر تدبیر نا کام ہو جاتی ہے۔ قرآن پاک نے فرمایا:

Click For More Books

<https://archive.org/details/@zohaibhasanattari>

**قُلُوْا لَا فَضْلَ لِلّٰهِ عَلَیْكُمْ وَرَحْمَتُهُ لَكُمْ مِّنَ الْخٰسِرِیْنَ**

**ترجمہ:** تو اگر اللہ کا فضل اور اس کی رحمت تم پر نہ ہوتی تو تم ٹوٹے والوں میں ہو جاتے۔ (پارہ ۱، سورۃ البقرۃ، آیت ۶۴)  
معلوم ہوا بھروسہ صرف اُس کے فضل و رحمت پر ہونا چاہیے۔

☆ **حب الفساد**

فاسقوں سے محبت رکھنا۔ پس اللہ کے واسطے اُن سے بغض کئے رکھو۔ فاسقوں کے بارے میں قرآن پاک نے فرمایا:

**اِنَّ اللّٰهَ لَا یَهْدِی الْقَوْمَ الْفٰسِقِیْنَ**

**ترجمہ:** بیشک اللہ فاسقوں کو راہ نہیں دیتا۔ (پارہ ۲۸، سورۃ المنافقون، آیت ۶)  
جن لوگوں کا ہدایت سے رشتہ ٹوٹ چکا ہو اُن سے محبت یقیناً ہدایت سے دور کر دیتی ہے۔

☆ **بغض الصلحاء**

اچھے لوگوں سے دشمنی رکھنا۔ یہ بلا و کفر تک پہنچا دیتی ہے، یہ انسان کے ایمان کے لئے زہر قاتل ہے، جب اچھے لوگوں سے خدا محبت کرتا ہے تو اُن سے بغض رکھ کے خدا سے کیا حاصل کیا جاسکتا ہے۔ حدیثِ قدسی ہے:

**من عادى لی ولیا فقد اذنتہ بالحرب**

**ترجمہ:** جس نے میرے کسی دوست سے دشمنی کی میں اُس کے خلاف اعلانِ جنگ کرتا ہوں۔

☆ **امن عذاب**

اللہ کے عذاب سے نڈر ہونا۔ ایسے شخص سے اللہ کی عبادت نہیں ہو سکتی اور یہ یاد رہے کہ جو انسان خدا کے خوف سے بے نیاز ہو جاتا ہے۔ اُس پر دنیا کا خوف مسلط کر دیا جاتا ہے اور یہ بہت بڑا عذاب ہے اور جو خدا سے ڈرتا ہے وہ

**لَا خَوْفٌ عَلَیْهِمْ وَلَا هُمْ یَحْزَنُوْنَ**

**ترجمہ:** نہ کچھ خوف ہے نہ کچھ غم۔ (پارہ ۱۱، سورۃ یونس، آیت ۶۲)

☆ **مذاہنت**

دین میں سستی کرنا نصیحت سے دم چرانا۔ یاد رہے کہ اس بیماری نے ہمیشہ قوموں کو زوال کے اندھیرے میں

**Click For More Books**

<https://archive.org/details/@zohaibhasanattari>

دھکیل دیا ہے۔ ہماری قوم جب اپنے دینی اور ملی کاموں میں جاں توڑ کوششیں کرتی رہی، صحراؤں، سمندروں اور پہاڑوں پر حکمرانی کرتی رہی، قوموں کی تقدیریں بناتی رہی، علاقوں کی قسمت بدلتی رہی جب اس میں بدامنت آگئی تو اندلس میں (SPAIN) رسوا ہوئی اور کبھی برصغیر (INDO PAK) میں خوار ہوئی۔

### ☆ انس المخلوق

لوگوں کی محبت میں دین کی خبر نہ رکھنا۔ ایسی محبت کام آنے والی نہیں اس سے بچنا لازم ہے۔ مخلوق کی بے جا محبت بہت بڑا احباب ہے جو انسان کو خالق حقیقی کی بارگاہ سے دور رکھتا ہے۔ قرآن پاک نے فرمایا:

يَوْمَ لَا يَنْفَعُ مَالٌ وَلَا بَنُونَ ۚ إِلَّا مَنْ أَتَى اللَّهَ بِقَلْبٍ سَلِيمٍ ۝

**ترجمہ:** اس دن نہ مال کام آئے گا نہ بیٹے۔ مگر وہ جو اللہ کے حضور حاضر ہوا سلامت دل لے کر۔

(پارہ ۱۹، سورۃ الشرح آء، آیت ۸۸، ۸۹)

قلب سلیم وہ دل ہے جو خوفِ خدا عزوجل اور عشقِ رسول ﷺ سے لبریز ہو۔

دل ہے وہ دل جو میری یاد سے معمور رہا

سر ہے وہ سر جو تیرے قدموں پہ قربان گیا

www.fazlanaowaisi.com

### ☆ مکابرہ

حق سمجھتے ہوئے حق سے انکار کرنا اور حق بات نہ ماننا۔ قرآن پاک نے فرمایا:

وَلَا تَلْبِسُوا الْحَقَّ بِالْبَاطِلِ وَتَكُنُمُ الْخَقَّ وَانْتُمْ تَعْلَمُونَ

**ترجمہ:** اور حق سے باطل کو نہ ملاؤ اور دیدہ و دانستہ حق نہ چھپاؤ۔ (پارہ ۱، سورۃ البقرۃ، آیت ۴۲)

یہ وہی بیماری ہے جس نے بنی اسرائیل کو پورے زمانے میں رسوا کر دیا۔

### ☆ خفت

چھچھور پن کرنا اس سے آدمی حقیر ہو جاتا ہے۔

### ☆ صلف

شجی بگھارنا۔ ایسا انسان ہمیشہ ہوا کے گھوڑے پر سوار رہتا ہے۔ خود فریبی، خود نمائی اُس کی سیرت کا خاصہ بن جاتی ہے، غرور تکبر اُس کی رگ رگ میں سما جاتا ہے۔ پھر ایک ایسا وقت بھی آتا ہے کہ زمانے کی نظروں میں ہمیشہ کے لئے گر جاتا ہے۔

Click For More Books



## ☆ نفاق

ظاہر و باطن ایک نہ رکھنا۔ اللہ تعالیٰ فرماتا ہے:

إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا

**ترجمہ:** بے شک منافق دوزخ کے سب سے نیچے طبقہ میں ہیں اور تو ہرگز ان کا کوئی مددگار نہ پائے گا۔

(پارہ ۱، سورۃ النساء، آیت ۱۳۵)

قرآن پاک اور حدیث پاک میں منافقت کی بہت مذمت بیان ہوئی اسے شدید کفر سے تعبیر کیا گیا ہے۔

أُولَٰئِكَ هُمُ الْكٰفِرُونَ حَقًّا ۖ وَأَعْتَدْنَا لِلْكَافِرِينَ عَذَابًا مُّهِينًا ۝

**ترجمہ:** یہی ہیں ٹھیک ٹھیک کافر۔ اور کافروں کے لئے ہم نے ذلت کا عذاب تیار کر رکھا ہے۔

(پارہ ۶، سورۃ النساء، آیت ۱۵۱)

کی وعید منافق کے لئے ہے اس کو یہی لاشعوری کے عذاب میں مبتلا کیا گیا ہے۔

## ☆ غباوت

کندہنی یا اکثر گناہوں سے پیدا ہوتی ہے۔

## ☆ وقاحت

بے حیائی کرنا۔ اسلام نے شرم و حیا کو نصف ایمان قرار دیا ہے۔ حدیث پاک ہے کہ ہر نبی نے یہ تعلیم دی جس کے پاس حیا نہیں وہ جو چاہے کرے۔

## ☆ حُب ریاست

شہرت اور بڑائی کی چاہت پس گمنامی پسند کرو اسی میں بہتری ہے۔ حضور اکرم ﷺ نے فرمایا: حکمرانی کی خواہش نہ کرو۔ اللہ کی طرف سے عطا ہو جائے تو الگ بات ہے پھر اللہ تمہاری مدد کرے گا۔ ریاست و حکومت کی طلب و محبت سے انسان اس قدر خود غرض ہو جاتا ہے کہ بعض اوقات خونی رشتوں کو بھی فراموش کر دیتا ہے۔ جیسا کہ تاریخ کے بے شمار واقعات سے ثابت ہے۔ حُب ریاست کی بیماری نے بیٹے کو باپ کے سامنے کھڑا کیا۔ باپ نے بیٹے کو موت کے گھاٹ اتار دیا وغیرہ۔

فقط والسلام

الفقیر القادری محمد فیض احمد اویسی رضوی غفرلہ

☆.....☆.....☆

Click For More Books

<https://archive.org/details/@zohaibhasanattari>